

शासनाच्या आणि संबंधित विभागाच्या संकेतस्थळावरील माहिती अद्ययावत ठेवण्याची जबाबदारी उपसचिव(आस्थापना) यांचेवर टाकण्याबाबत..

महाराष्ट्र शासन

शासन परिपत्रक क्रमांक मातंसं२०१०/प्रक्र७८/३९,

सामान्य प्रशासन विभाग,

मंत्रालय, मुंबई ४०० ०३२

दिनांक: २२ एप्रिल, २०१०

परिपत्रक

महाराष्ट्र शासनाच्या संगणकीकरणाच्या धोरणास अनुसरून प्रशासनात गतिमानता व पारदर्शकता आणणे तसेच नागरिकांना संगणकाच्या माध्यमातून सुलभ व जलद सेवा उपलब्ध करून देण्याच्या उद्देशाने माहिती तंत्रज्ञान संचालनालयाने महाराष्ट्र शासनाची www.maharashtra.gov.in ही मुख्य वेबसाईट विकसित केली आहे.

२. नागरिकांना शासनाच्या विविध विभागांची, त्या विभागांच्या योजनांची अधिक सखोल व अद्ययावत माहिती होण्याच्या दृष्टीने विविध विभागांच्या स्वतंत्र वेबसाईटही तयार करण्यात आल्या आहेत. शासनाच्या संकेतस्थळाचे अद्यावतीकरण मुख्यतः माहिती तंत्रज्ञान विभागाकडून केले जाते. मात्र विविध विभागांची संकेतस्थळे तसेच शासनाच्या मुख्य संकेत स्थळावरील आपल्या विभागाशी संबंधित माहिती अद्ययावत ठेवण्याची जबाबदारी ही त्या त्या विभागाची आहे. ही जबाबदारी पार पाडण्यासाठी प्रत्येक विभागात समन्वयकाची नियुक्ती करण्याबाबत शासन निर्णय क्र. मातंसं/नस्ती-०५/७१ दिनांक १९/४/२००५ निर्गमित करण्यात आला आहे.

३. शासनाच्या असे निदर्शनास आले आहे की, शासनाच्या मुख्य संकेतस्थळावरील तसेच विभागाच्या संकेतस्थळावरील माहिती वेळेवर अद्ययावत होत नसल्याचे आढळून आले आहे. संकेतस्थळ अद्ययावत नसल्याबाबत मा.मुख्यमंत्री महोदय तसेच मा. मुख्य सचिव यांचेकडे या संदर्भात तक्रारी प्राप्त होत आहेत. सर्व विभागांना पुन्हा सूचना देण्यात येत आहे की, सर्व विभागांनी संकेतस्थळावरील विभागाशी संबंधित माहिती उदा. मा. मंत्रीमहोदय, सचिवांची अद्ययावत नावे, शासनाच्या विविध योजना, अर्जपत्रिका, नागरिकांची सनद, विभागाच्या संबंधित बातम्या, टेलीफोन डिरेक्टरी, विभागाची तसेच क्षेत्रीय कार्यालयाची माहितीच्या अधिकारा खालील माहिती, विभागीय किंवा क्षेत्रीय स्तरावरील निविदा इत्यादींची माहिती वेळोवेळी अद्ययावत करावी. संकेतस्थळावरील माहिती अद्ययावत ठेवण्याची जबाबदारी विभागीय समन्वयकाची राहिल. आवश्यकतेनुसार माहिती अद्ययावत करण्यासाठी वेबसाईट देखभालीसाठी नियुक्त केलेल्या संस्थेच्या अभियंत्यांचे सहकार्य घ्यावे. विभागीय समन्वयकांनी परिशिष्ट 'अ' वर दिलेल्या नमून्याप्रमाणे नोंदवही ठेवून खालील बाबींची खात्री करावी.

१. संगणक समन्वयकांनी दररोज न चूकता संकेतस्थळाला भेट देवून संकेतस्थळ अद्ययावत असल्याची खात्री करावी. आणि संकेतस्थळ अद्ययावत नसल्यास आवश्यक त्या दुरुस्त्या कराव्यात. तसे केल्याचे वरील नोंदवही मध्ये न चूकता नोंद करावी.


२. उपसचिव(आस्थापना) यांनी दर सोमवारी वरीलप्रमाणे नोंदवही तपासावी आणि तसे केल्याचे प्रमाणित करून नोंदवहीवर स्वाक्षरी करावी.

३. संकेतस्थळावरील माहिती अद्ययावत असल्याबाबतचे उपसचिव(आस्थापना) यांनी मासिक प्रमाणपत्र परिशिष्ट 'ब' प्रमाणे माहिती तंत्रज्ञान संचालनालयास पाठवावे.

४. संकेत स्थळावरील माहिती युनिकोडमध्ये रुपांतरीत करण्याची खबरदारी घ्यावी.

४. सदर परिपत्रकाची प्रत महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आली असून त्याचा संगणक संकेतांक २०१००४२११५१११०००१ असा आहे.

महाराष्ट्र राज्याचे राज्यपाल यांच्या आदेशानुसार व नांवाने.


(डॉ. अजय भूषण पांडे)
प्रधान सचिव(माहिती तंत्रज्ञान)

प्रति,
शासनाचे सर्व अपर मुख्य सचिव/ प्रधान सचिव/ सचिव
उपसचिव (आस्थापना) सर्व मंत्रालयीन विभाग
निवड नस्ती

प्रत माहितीस्तव- मा. मुख्यसचिव

शासन परिपत्रक क्रमांक मातंसं२०१०/प्रक्र७८/३९, सामान्य प्रशासन विभाग, दिनांक: २२/४/२०१०

परिशिष्ट 'अ'

विभागांनी वेबसाईट अद्ययावत ठेवण्यासाठीची नोंदवही

संकेतस्थळाचे नांव	दुरुस्ती केलेल्या लिंक्सची नावे	माहिती अद्ययावत केल्याचा वेळ व दिनांक	संगणक समन्वयकाची स्वाक्षरी व दिनांक	उपसचिव(आस्थापना) यांची स्वाक्षरी व दिनांक

शासन परिपत्रक क्रमांक मातंसं२०१०/प्रक्र७८/३९, सामान्य प्रशासन विभाग, दिनांक: २२/४/२०१०

परिशिष्ट 'ब'

विभागांनी माहिती तंत्रज्ञान संचालनालयास पाठवावयाचे प्रमाणपत्र

प्रमाणपत्र

प्रमाणित करण्यात येते की, माहे -----२० या कालावधीत विभागाचे संकेतस्थळ अद्ययावत करण्यात आले आहे आणि परिशिष्ट 'अ' प्रमाणे नोंदवही ठेवून संगणक समन्वयकाकडून संकेतस्थळ तपासणीच्या नोंदी करण्यात आल्या.

उप सचिव(आस्थापना)

दिनांक